

ም ዕ ራ ፍ አ ራ ት

ክ ፍ ል - ሦ ስ ት

ለክርስቲያኖች የተሰጡ ተስፋዎች

በክፍል ሁለት ውስጥ ያየናቸው ተስፋዎች በዚህ ክፍልም ይቀጥላሉ። ስለዚህ ጌታን በተቀበለን ጊዜ በሕይወታችን ውስጥ የተፈጸሙት ነገሮችና ከጌታ ጋር በክርስትና ሕይወታችን ስንጓዝ የሚፈጸሙት ተስፋዎች ብዙ ይወሳሰባሉ። አይተን ለመረዳት እንዲቀለን እንጂ ይህን ያህል ልዩነታቸውን ለማጋነን አይደለም። ዛሬ በሕይወትህ እየተፈጸሙ ያሉ ተስፋዎች የሚከተሉትን የጠቃልላል።

1▶ የዓለም ጩሳ ሆሃል።

▶“እናንተ የምድር ጩሳ ናችሁ፤ ጩሳ አልጫ ቢሆን ግን በምን ይጣፍጣል? ወደ ውጭ ተጥሎ በሰው ከመረገጥ በቀር ወደ ፊት ለምንም አይጠቅምም።” (ማቴ. 5:13)

ጩሳ በመጽሐፍ ቅዱስ ውስጥ እንደተጠቀሰው የሚከተሉት ምሳሌነት አለው፡-

ሀ. ጩሳ ጣዕምን ይሰጣል። እግዚአብሔር እኛን ሲያድነን 1/ ጣዕም (ትርጉም) ላልነበረው ሕይወታችን ጣዕምና ትርጉም ይሰጠዋል። 2/ ሕይወታቸው ጣዕም ለሌላቸው ጣዕምን እንዲሰጥ ጸጋውን በሕይወታቸው

ውስጥ አስቀመጠ። በሰዚህ ተልዕኮአችን ቃሉ ሲናገር፡- “ለእያንዳንዱ እንዴት እንድትመለሱ እንደሚገባችሁ ታውቁ ዘንድ ንግግራችሁ ሁልጊዜ፤ በጩው እንደ ተቀመመ፤ በፀጋ ይሁን።” ይላል። (ቆላ. 4:6)

ለ. ጩው፤ ምግብን በተለይም ሥጋን እንዳይበላሽ ያደርጋል። የክርስቲያኖችም ተልእኮ ለዓለም ከዚህ የተለየ አይደለም። በኃጢአት የተበላሸች ዓለም ውስጥ የእግዚአብሔር ልጆች የራሳቸውን ሕይወት ብቻ ሳይሆን የሌሎችንም ሕይወት በኃጢአት ከመበላሸት ይጠብቃሉ።

ሐ. ጩው፤ ቃል ኪዳን የሚጻናበት መሣሪያ ነው። በብሉይ ኪዳን ውስጥ የጩው ቃል ኪዳን አይለወጥም። “የእስራኤል ልጆች ከተቀደሰው ነገር ሁሉ አንሥተው ለእግዚአብሔር ያቀረቡትን ለአንተ ከአንተም ጋር ለወንዶችና ለሴቶች ልጆችህ ድርሻ እንዲሆን ለዘላለም ሰጥቼሃለሁ፤ በእግዚአብሔር ፊት ለአንተ ከአንተም ጋር ለዘርህ የጩው ቃል ኪዳን ለዘላለም ነው።” (ዘኁ. 18:19) እግዚአብሔር በወንጌል ስብከት የሚያምኑትን ሁሉ ለማዳን የሰጠው ቃል ኪዳን ለክርስትያኖች ነው። እንግዲህ ሕይወት ጣዕም እንዲሰጥ ወደ ጥፋት የምታመራውን ዓለም በወንጌል ተስፋ ለማዳን ከጌታ የተላከን ምስክሮች ነን። ከክርስቲያኖች በኋላ እግዚአብሔር ለዓለም ሌላ መልእክተኛን አያስነሣም። “እግዚአብሔር አንድ ጊዜ ተናገረ፤ እኔም ይህን ብቻ ሰማሁ ኃይል የእግዚአብሔር ነው፤” (መዝ. 61:11)

2▶ በክርስቶስ ከአሸናፊ ጦይ ሆሃል።

▶ “በዚህ ሁሉ ግን በወደደን በእርሱ ከአሸናፊዎች እንበልጣለን።” (ሮሜ 8:37)

▶ “ነገር ግን በጌታችን በኢየሱስ ክርስቶስ በኩል ድል መንሣትን ለሚሰጠን ለእግዚአብሔር ምሥጋና ይሁን።” (1ቆሮ 15:57)

▶ “ነገር ግን በክርስቶስ ሁልጊዜ ድል በመንሣቱ ለሚያዞረን በእኛም በየስፍራው ሁሉ የእውቀቱን ሽታ ለሚገልጥ ለአምላክ ምሥጋና ይሁን።”

(2ቆሮ. 2:14)

ሀ. ክርስቶስ ከሁለት ሺ ዓመታት በፊት አንድ ጊዜ ለዘላለም መንፈሳዊውን ጦርነት ፈጽሞ ስለ አሸነፈ ይህን አሸናፊነት ገና ተዋግተን የምናገኘው ሳይሆን፤ የተፈጸመ ስለሆነ በእምነት ተቀብለን የምንኖርበት ድል ነው። እንግዲህ ከአሸናፊ በላይ ያደረገን እኛ ሳንዋጋ ክርስቶስ ባደረገው ድል በሥልጣን መኖር ስለምንችል ነው። ሐዋርያው ጳውሎስ በድፍረት “ኃይልን በሚሰጠኝ በክርስቶስ ሁሉን እችላለሁ።” ያለው ለዚህ ነው።(ፊልጵ. 4:13)

ለ. ሥልጣንና ኃይል ለክርስቶስ ስለ ተሰጠ፤ በመታዘዙም በመስቀሉ ሞትና ትንሣኤ ሁሉንም ስለ አሸነፈ፤ እግዚአብሔር አብ ከሁሉ በላይ የሆነውን ስምና ሥልጣን ሰጠው ሁሉም ለእርሱ ጌትነት ይገዛል። (ፊል. 2:9-10፤ ኤፌ 1:22 ተመልከት።) ስለዚህም የክርስቶስ ኢየሱስ ስም ከሁሉም በላይ ነው። “ከስምም ሁሉ በላይ ያለውን ስም ሰጠው፤ ይህም በሰማይና በምድር ከምድርም በታች ያሉት ሁሉ በኢየሱስ ስም ይንበረከኩ ዘንድ ምላሽም ሁሉ ለእግዚአብሔር አብ ክብር ኢየሱስ ክርስቶስ ጌታ እንድሆነ ይመሰክር ዘንድ ነው።” (ፊል. 2:9-11) ስለዚህ በዚህ ስም የጸሎት መልስ ይገኛል።

• በስሙ ደገንነት ይገኛል፡- “መዳንም በሌላ በማንም የለም እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና።” (ሐዋ. 4:12)

• በስሙ የኃጢአት ይቅርታ አለ።

• በስሙ ፈውስ አለ። “ኤፕሮስ ግን፡- ብርና ወርቅ የለኝም፤ ይህን ያለኝን ግን እስጥሃለሁ በናዝሬቱ በኢየሱስ ክርስቶስ ስም ተነሣና ተመላለስ አለው።” (ሐዋ. 3:6)

• በስሙ አጋንንት ይወጣሉ። “ያመኑትንም እነዚህ ምልክቶች ይከተሉዋቸዋል በስሜ አጋንንትን ያወጣሉ በአዲስ ቋንቋ ይናገራሉ እባቦችን ይይዛሉ፤ የሚገድልም ነገር ቢጠጡ አይጎዳቸውም እጃቸውን በድውዮች ላይ ይጭናሉ እነርሱም ይድናሉ።” (ማር.

16:17)

● ሥልጣን ሁሉ ያለው ስም ነው። “ኢየሱስም ቀረበና እንዲህ ብሎ ተናገራቸው፡- ሥልጣን ሁሉ በሰማይና በምድር ተሰጠኝ።” (ማቴ. 28:18)

ሐ. ሁሉም ተገዝተዋል። “ሁሉንም ከእግሩ በታች አስገዛለት ከሁሉ በላይም ራስ እንዲሆን ለቤተ ክርስቲያን ሰጠው።” (ኤፌ. 1:22)

መ. ክርስቶስን ከሞት ያስነሣ መንፈስ በእኛ ውስጥ ስለሚኖር፡- “የክብር አባት የጌታችን የኢየሱስ ክርስቶስ አምላክ እርሱን በማወቅ የጥበብንና የመገለጥን መንፈስ እንዲሰጣችሁ እለምናለሁ። ይህም የልባችሁ ዓይኖች ሲበሩ የመጥራቱ ተስፋ ምን እንዲሆን በቅዱሳንም ዘንድ ያለው የርሱት ክብር ባለ ጠገነት ምን እንዲሆን ለምናምንም ከሁሉ የሚበልጥ የኃይሉ ታላቅነት ምን እንዲሆን ታውቁ ዘንድ ነው፤” (ኤፌ. 1:17-19)

እነዚህንና እነዚህ የመሳሰሉት ነገሮች ናቸው እኛን በክርስቶስ ውስጥ ያለነው ሰዎች አሸናፊዎች ብቻ ሳይሆን ከአሸናፊዎችም በላይ ያደረገን። በእግዚአብሔር ውስጥ እስከ አለን ድረስ ጦርነቱ የእኛ ሳይሆን የእግዚአብሔር ነው። እግዚአብሔር ደግሞ ማሸነፍን እንጂ መሸነፍን አያውቅም። ጦርነትን የተለማመደው ንጉሥ ዳዊትም ደጋግሞ የሰማው ስለ እግዚአብሔር ኃይል እንደሆነ ሲመሰክር፡- “እግዚአብሔር አንድ ጊዜ ተናገረ፡- እኔም ይህን ብቻ ሰማሁ ኃይል የእግዚአብሔር ነው፤” አለ። (መዝ. 61:11)

3፤ የክርስቶስ መልዕክተኛ ሆነዋል።

▶“ነገር ግን የሆነው ሁሉ፤ በክርስቶስ ከራሱ ጋር ካስታረቀን የማስታረቅም አገልግሎት ከሰጠን፤ ከእግዚአብሔር ነው፤ እግዚአብሔር በክርስቶስ ሆኖ ዓለሙን ከራሱ ጋር ያስታርቅ ነበርና፤ በደላቸውን አይቆጥርባቸውም ነበር በእኛም የማስታረቅ ቃል አኖረ። እንግዲህ

እግዚአብሔር በእኛ እንደሚማለድ ስለ ክርስቶስ መልዕክተኞች ነን፤ ከእግዚአብሔር ጋር ታረቁ ብለን ስለ ክርስቶስ እንለምናለን።” (2ቆሮ. 5:18-20)

የክርስቶስ መልዕክተኛ በመሆን ጉዳይ ላይ ልብ ማለት ያለብን ፍሬ ነገሮች፡-

ሀ. መልዕክቱን የምናደርስበት ሁኔታና ስጦታዎች ይለያዩ እንጂ በቃል ሆነ በሕይወት የምናስተላልፈው የማስታረቅ መልዕክት አንድ ነው። የምንሰብከው ወይም የምንመሰክረው ወንጌል ክርስቶስ ሞቶ ተቀብሮ በሦስተኛው ቀን እንደ ተነሣ ነው። ስለዚህ የትንሣኤ መልእክተኞች ነን። ይህም በመሆኑ ነው ሐዋርያው ጳውሎስ “ነገር ግን እኛ ብንሆን ወይም ከሰማይ መልእክ፣ ከሰበክንላችሁ ወንጌል የሚለይ ወንጌልን ቢሰብክላችሁ፣ የተረገመ ይሁን።” ያለው። (ገላ. 1:8)

ለ. ሁላችን የክርስቶስ መልዕክተኞች ብንሆንም እንኳ ስጦታችን የተለያየ ነው። የስጦታችን መለያየት የማስታረቅን ቃል ከመሸከም ነፃ አያደርገንም። ይህም ስለሆነ በስጦታችን ምክንያት የበታችነትም ሆነ የበላይነት ስሜት ሳይሰማን በመንፈስ ቅዱስ ኃይል ምስክሮች መሆን ይገባናል።

ሐ. መልዕክተኛ የራሱ መልዕክት የለውም፤ የሚናገረው የላኪውን መልዕክት ነው።

መ. በእኛ በኩል የሚማልደው ጌታ ስለሆነ ለመንፈስ ቅዱስ ድምጽ ክፍት መሆን ይገባናል።

ሠ. የማስታረቅ አገልግሎት የከበረ አገልግሎት መሆኑን በማስተዋል ታማኝ የክርስቶስ አምባሳደር መሆን አስፈላጊ ነው።

ረ. ጥሪያችን ሰውን ከእግዚአብሔር ጋር ማስታረቅና ማስተዋወቅ ብቻ ሳይሆን፣ እንደ ዮሐንስ መጥምቁ ደግሞ ሰዎችን እርስ በርስ ማስታረቅ መሆኑን ያለመዘንጋት ተገቢ ነው። ሉቃ. 1:17 ተመልከት።

▶ “እግዚአብሔር እረኛዬ ነው፤ የሚያሳጥኝም የለም።” (መዝ. 22:1)

▶ “መልካም እረኛ እኔ ነኝ መልካም እረኛ ነፍሱን ስለ በጎቼ ያኖራል።” (ዮሐ. 10:11)

▶ “እኔ ራሴ በጎቼን አሰማራለሁ አስመስጋቸውማለሁ፤ ይላል ጌታ እግዚአብሔር።” (ሕዝ. 34:15)

ጌታ ኢየሱስ ክርስቶስ ሕይወቱን ለእኛ የሰጠው መልካም እረኛ ስለሆነ ፡-

ሀ. ሊጠብቀን፡- “በሩ እኔ ነኝ፤ በእኔ የሚገባ ቢኖር ይድናል፤ ይገባልም ይወጣልም መሰማሪያም ያገኛል።” (ዮሐ. 10:9)

ለ. ሊመግበን፡- “ከኢሕዛብም ዘንድ አወጣቸዋለሁ ከአገሮችም እስበስባቸዋለሁ፤ ወደ ገዛ አገራቸውም አመጣቸዋለሁ፤ በእስራኤልም ተራሮች ላይ በፈሳሾችም አጠገብ በምድርም ላይ ሰዎች በሚኖርበት ስፍራ ሁሉ አሰማራቸዋለሁ። በመልካም ማሰማሪያ አሰማራቸዋለሁ ጎረኛአቸውም በረጅሞቹ በእስራኤል ተራሮች ላይ ይሆናል፤ በዚያ በመልካም ጎረኛ ውስጥ ይመሰጋሉ፤ በእስራኤል ተራሮች ላይ በለመለመ ማሰማርያ ይሰማራሉ። እኔ ራሴ በጎቼን አሰማራለሁ አስመስጋቸውማለሁ፤ ይላል ጌታ እግዚአብሔር።” (ሕዝ. 34:13-14)

ሐ. ሊመራን፡- (ገጽ 66 ቁጥር 6 ተመልከት)።

መ. ሊንከባከበን፤ “መንጋውን እንደ እረኛ ያሰማራል፤ ጠባቶቹን በክንዱ ሰብስቦ በብብቱ ይሸከማል፤ የሚያጠቡትንም በቀስታ ይመራል።” (ኢሳ. 40:11) ደግሞ መዝ. 22 ተመልከት።

ሰ. ሊሸከመን፡- አስደናቂው ነገር ለመከተል እንኳን አቅም ካነሰን መልካሙ እረኞችን አንሥቶ እንደሚሸከመን ቃል ኪዳን ገብቶልናል። “በግብጻውያን ያደረግሁትን፤ በንሥርም ክንፍ እንደ ተሸከምኋችሁ፤ ወደ እኔም እንደ አመጣኋችሁ አይታችኋል።” (ዘጸ. 19:4)

▶ “እግርህን ለመናወጥ አይሰጠውም፤ የሚጠብቅህም አይተኛም። እነሆ፤ እስራኤልን የሚጠብቅ አይተኛም አያንቀላፋምም። እግዚአብሔር ይጠብቅሃል፤ እግዚአብሔርም በቀኝ እጅህ በኩል ይጋርድሃል። ፀሐይ በቀን አያቃጥልህም ጨረቃም በሌሊት። እግዚአብሔር ከክፉ ሁሉ ይጠብቅሃል፤ ነፍሱህንም ይጠብቃል። ከዛሬ ጀምሮ እስከ ዘላለም እግዚአብሔር መውጣትህንና መግባትህን ይጠብቃል።” (መዝ. 120:3-8)

የእግዚአብሔር ጥበቃ ሁሉንም ዓይነት ጥበቃን ያጠቃልላል። ለምሳሌ ያህል የሚከተሉትን የጥበቃን ቃል ኪዳኖች እንመልከት፡-

ሀ. ደህንነታችን በእርሱ ዋስትና ያለውና የተጠበቀ ነው። “እኔም የዘላለም ሕይወትን እሰጣቸዋለሁ ለዘላለምም አይጠፉም፤ ከእጄም ማንም አይነጥቃቸውም። የሰጠኝ አባቴ ከሁሉ ይበልጣል፤ ከአባቴም እጅ ሊነጥቃቸው ማንም አይችልም። እኔና አብ አንድ ነን።” (ዮሐ. 10:28-29)

ለ. እንዳንሰናከል ይጠብቀናል። “እግርህን ለመናወጥ አይሰጠውም የሚጠብቅህም አይተኛም።” (መዝ. 120:3)

ሐ. ከጠላታችን ይጠብቀናል። “በላባዎቹ ይጋርድሃል፤ በከንፎቹም በታች ትተማመናለህ እውነት እንደ ጋሻ ይከብብሃል። ከሌሊት ግርማ በቀን ከሚበርር ፍላጻ፤ በጨለማ ከሚሄድ ክፉ ነገር፤ ከአደጋና ከቀትር ጋኔን አትፈራም። በአጠገብህ ሺህ በቀኝህም አሥር ሺህ ይወድቃሉ፤ ወደ አንተ ግን አይቀርብም።” (መዝ. 90:4-7)

መ. ከመከራ ይጠብቀናል። “መከራዬን አይተሃልና፤ ነፍሴንም ከጭንቀት አድነሃታልና በምሕረትህ ደስ ይለኛል ሐኪትም አደርጋለሁ።” (መዝ. 30:7)

ሠ. ከጠላት ወጥመድ ይጠብቀናል። “እርሱ ከአዳኝ ወጥመድ ከሚያስደነግጥም ነገር ያድንሃልና።” (መዝ. 90:3) ደግሞ መዝ. 124:7 ተመልከት።

ረ. ከአደጋ ይጠብቀናል። “በጨለማ ከሚሄድ ክፉ ነገር፤ ከአደጋና ከቀትር ጋኔን አትፈራም።” (መዝ. 90:6)

ሰ. ሥጋችንን ነፍሳችንንና መንፈሳችንን ከኃጢአትና ከነቀፋ ሁሉ ይጠብቃል። 1ተሰ. 5:23 ተመልከት።

በእግዚአብሔር ጥበቃ ውስጥ ሌላው እጅግ የሚያረካው ነገር እንዴት እንደሚጠብቀን ማወቁ ስለሆነ የሚከተሉትን በጥምና እንመልከት።

ሀ. እንደ ዓይኑ ብሌን ይጠብቀናል። “የሚነካችሁ የዓይኑን ብሌን የሚነካ ነውና።” (ዘካ. 2:8)

ለ. ያለ እንቅልፍ ይጠብቀናል። “እነሆ፤ እሥራኤልን የሚጠብቅ አይተኛም፤ አያንቀላፋምም።” (መዝ. 120:4)

ሐ. በጥላው ከለላ ሥር ይጠብቀናል። “በልዑል መጠጊያ የሚኖር ሁሉን በሚችል አምላክ ጥላ ውስጥ ያድራል።” (መዝ. 90:1)

መ. በእጁ ከለላ ውስጥ ይጠብቀናል። “ሰማያትን እዘረጋ ዘንድ ምድርንም እመሠርት ዘንድ፤ ጽዮንንም፡- አንቺ ሕዝቤ ነሽ እል ዘንድ ቃሌን በአፍህ አድርጌአለሁ፤ በእጄም ጥላ ጋርጄሃለሁ።” (ኢሳ. 51:16)

ሠ. በመላእክቶቹ ይጠብቀናል። “በመንገድህ ሁሉ ይጠብቁህ ዘንድ መላእክቱን ስለ አንተ ያዝዛቸዋልና” (መዝ. 90:11)

ረ. በሰሙ ይጠብቀናል። ቅዱስ አባት ሆይ፤ እነዚህን የሰጠኸኝን እንደ እኛ አንድ እንዲሆኑ በስምህ ጠብቃቸው።” (ዮሐ. 17:11)

ሰ. በዓይኖቹ ይጠብቀናል። “ከእኔ ጋር ይኖሩ ዘንድ ዓይኖቼ በምድር ምእመናን ላይ ናቸው፤ በቀና መንገድ የሚሄድ እርሱ ያገለግለኛል።” (መዝ. 100:6) እንዲሁም ኤር. 24:6 ተመልከት።

6▶ እግዚአብሔር መሪ ሆኖልሃል።

▶ “ለእርሱ በረኛው ይከፍትለታል በጎቹም ድምጹን ይሰሙታል፤ የራሱንም በጎች በየሰማቸው ጦርቶ ይወስዳቸዋል። የራሱንም ሁሉ ካወጣቸው በኋላ በፊታቸው ይሄዳል፤ በጎቹም ድምፁን ያውቃሉና ይከተሉታል፤ ከሌላው ግን

ይሸሻሉ እንጂ አይከተሉትም፤ የሌሎችን ድምጽ አያውቁምና።” (ዮሐ. 10:3-4)

የእግዚአብሔር ልጆች የሚመራቸው አዳኝ፣ እረኛና አጽናኝ አላቸው። እግዚአብሔር ወዴትና እንዴት ይመራኛል?” ለሚለው ጥያቄ የሚከተሉትን በማስተዋል ብትመረምርና በእምነት ብትቀበል መልስ ይሆኑሃል።

ወዴት ይመራል?

ሀ. እግዚአብሔር ወደ ሕይወት ይመራል። “ለዓለምና ለዘላለም ይህ አምላካችን ነው፤ እርሱም ለዘላለም ይመራናል።” (መዝ. 47:14)

“እግዚአብሔርን መፍራት ወደ ሕይወት ይመራል።” (ምሳ. 19:23)

ለ. ሙላት ወዳለው ሕይወት ይመራል። “...እኔ ሕይወት እንዲሆንላቸው እንዲበዛላቸውም መጣሁ።” (ዮሐ. 10:10)

ሐ. ወደ በጎ ፈቃዱ ይመራል። “ወደ ቀኝም ወደ ግራም ፈቀቅ ብትል ጆሮችህ በኋላህ፡- መንገዱ ይህች ናት በእርስዋም ሂድ የሚለውን ቃል ይሰማሉ።” (ኢሳ. 30:21)

መ. ወደ እውነት ሁሉ ይመራል። “ግን እርሱ የእውነት መንፈስ በመጣ ጊዜ ወደ እውነት ሁሉ ይመራችኋል፤ የሚሰማውን ሁሉ ይናገራል እንጂ ከራሱ አይናገርምና የሚመጣውንም ይነግራችኋል።” (ዮሐ. 16:13)

ሠ. ወደ ለመለመ መስክ ይመራል። “በለመለመ መስክ ያሳድረኛል፤ በዕረፍት ውኃ ዘንድ ይመራኛል።” (መዝ. 22:2)

ረ. ወደ የሚያረካ ሕይወት ይመራል። “የሚራራላቸውም ይመራቸዋልና፤ በውኃም ምንጮች በኩል ይነዳቸዋልና አይራቡም፤ አይጠሙም፤ ትኩሳት ወይም ፀሐይ አይጎዳቸውም።” (ኢሳ. 49:10)

ሰ. ወደ ድል ሕይወት ይመራል። “ነገር ግን በክርስቶስ ሁልጊዜ ድል በመንሣቱ ለሚያዞረን በእኛም በየሥፍራው ሁሉ የእውቀቱን ሽታ ለሚገልጥ ለአምላክ ምስጋና ይሁን፤” (2ቆሮ. 2:14)

ሸ. ወደ ጥበብ ይመራል። “የጥበብን መንገድ አስተማርሁህ!” (ምሳ. 4:11)

ቀ. ወደ ትክክለኛ መንገድ ይመራል። “በቀናች ጎዳና መራሁህ።” (ምሳ. 4:11)

በ. ወደ እግዚአብሔር ቅድስና ይመራል። “ብርሃንህንና እውነትህን ላክ፤ እነርሱ ይምሩኝ፤ ወደ ቅድስናህ ተራራና ወደ ማደርያህ ይውሰዱኝ።” (መዝ. 42:3)

እንዴት ይመራል?

ተ. ሁል ጊዜ ይመራል። “እግዚአብሔር ሁልጊዜ ይመራሃል፤ ነፍስህንም በመልካም ነገር ያጠግባል አጥንትህንም ያጠናል...” (ኢሳ. 58:11)

ቸ. በመንፈሱ ይመራል። “በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸውና።” (ሮሜ. 8:14)

ኀ. በምክሩ ይመራል። “በአንተ ምክር መራሽኝ ከከብር ጋር ተቀበልሽኝ።” (መዝ. 72:24)

ነ. በእጁ ይመራል። “በዚያ እጅህ ትመራኛለች፤ ቀኝህም ትይዘኛለች።” (መዝ. 138:10)

ኘ. እስከ መጨረሻ ይመራል። “ለዓለምና ለዘላለም ይህ አምላካችን ነው፤ እርሱም ለዘላለም ይመራናል።” “በአንተ መልካምን ሥራ የጀመረው እስከ ኢየሱስ ክርስቶስ ቀን ድረስ እንዲፈጽመው ይህን ተረድቼአለሁና...” (መዝ. 47:14፤ ፊሊ. 1:6)

አ. በእውነቱ ይመራል። “አንተ የመድኃኒቱ አምላክ ነህና በእውነትህ ምራኝ፤ አስተምረኝም” (መዝ. 24:5)

ከ. በቃሉ ይመራል። “ሕግህ ለእግሬ መብራት፤ ለመንገዴም ብርሃን ነው።” (መዝ. 118:105)

ኸ. በኃይሉ ይመራል። “በቸርነትህ የተቤዝሃቸውን ሕዝብህን መራህ፤ በኃይልህ ወደ ቅዱስ ማደርያህ አገባሃቸው።” (ዘፀ. 15:13)

ወ. በብርሃኑ ይመራል። “ብርሃንህንና እውነትህን ላክ እነርሱ

ይምሩኝ፤” (መዝ. 42:3)

ዐ. በፍቅሩ እያባበለ ይመራል። “በለዚህ፤ እነሆ፤ አባብላታለሁ፤ ወደ ምድረ በዳም አመጣታለሁ፤ ለልቡዋም እናገራለሁ።” (ሆሴ. 2:16)

7▶ ጸሎትህ የሚሰማልህና የሚመለስልህ ሆሃል።

▶ “በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።” (ዮሐ. 15:7)

▶ “እኔም እላችኋለሁ፤ ለምኑ ይሰጣችሁማል፤ ፈልጉ ታገኙማላችሁ መዝጊያውን አንኳኩ ይከፈትላችሁማል።” (ሉቃ 11:9)

▶ “የሚለምነው ሁሉ ይቀበላልና፤ የሚፈልገውም ያገኛል፤ መዝጊያንም ለሚያንኳኳ ይከፈትለታል።” (ማቴ. 7:8)

▶ “ይጠራኛል እመልስለትማልሁ በመከራውም ጊዜ ከእርሱ ጋራ እሆናለሁ አድነዋለሁ አከብረውምአለሁ።” (መዝ. 90:15)

▶ “እንዲህም ይሆናል፤ ሳይጠሩ እመልስላቸዋለሁ፤ ገናም ሲናገሩ እሰማለሁ።” (ኢሳ. 65:24)

ጸሎታችንን በለ መስማትና በለመመለስ እግዚአብሔር የማያወላውል ቃል ኪዳን ገብቶልናል። የሚከተሉትን የተሰፉ ቃል ኪዳኖች መርምረህ በቃሉ መሠረት ብትጸልይ እግዚአብሔር ጸሎትህን ይመልሳል። እግዚአብሔር የሚመልሳቸው የጸሎት ዓይነቶች የሚከተሉትን ይጨምራሉ፡-

ሀ. የንስሐ ጸሎት፡- “በሰሜ የተጠሩት ሕዝቤ ሰውነታቸውን አዋርደው ቢጸልዩ፤ ፊቴንም ቢፈልጉ፤ ከክፉ መንገዳቸውም ቢመለሱ በሰማይ ሆኜ እሰማለሁ፤ ኃጢአታቸውንም ይቅር እላለሁ ምድራቸውንም እፈውሳለሁ።” (2ዜና 7:14)

ለ. የእምነት ጸሎት፡- “በለዚህ እላችኋለሁ፤ የጸለያችሁትን፤ የለመናችሁትንም እንዳገኛችሁት እመኑ፤ ይሆንላችሁማል።” (ማር. 11:24)

ሐ. በክርስቶስ ኢየሱስ ስም የምንጸልየው ጸሎት፡- “ማናቸውንም ነገር

በሰሜ ብትለምኑ እኔ አደርገዋለሁ።” (ዮሐ. 14:14)

መ. የስምምነት ጸሎት፡- “ደግሞ እላችኋለሁ፤ ከእናንተ ሁለቱ በምድር በማናቸውም በሚለምኑት ነገር ሁሉ ቢሰማው በሰማያት ካለው ከአባቴ ዘንድ ይደረግላቸዋል።” (ማቴ. 18:19)

ሠ. በክርስቶስ ውስጥ ሆነን የምንጸልየው ጸሎት፡- “በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።” (ዮሐ. 15:7)

ረ. በቃሉ መሠረት የምንጸልየው ጸሎት፡- “በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል።” (ዮሐ. 15:7)

ሰ. በመንፈስ ቅዱስ የምንጸልየው ጸሎት፡- “መንፈስ ራሱ በማይነገር መቃተት ይማልድልናል፤” (ሮሜ 8:26)

ሸ. እንዳፈቃዱ የምንጸልየው ጸሎት፡- “በእርሱ ዘንድ ያለን ድፍረት ይህ ነው፤ እንደ ፈቃዱ እንዳች ብንለምን ይሰማናል። የምንለምነውንም ሁሉ እንዲሰማልን ብናውቅ ከእርሱ የለመነውን ልመና እንደ ተቀበለን እናውቃለን” (1ዮሐ. 5:14-15)

ቀ. ለአብ ክብር የሚሆነው ጸሎት፡- “በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል። ብዙ ፍሬ ብታፈሩና ደቀ መዛሙርቴ ብትሆኑ በዚህ አባቴ ይከብራል።” (ዮሐ. 15:7-8)

በ. ፈቃዱን የምናደርግ ከሆነ፡- “ትዕዛዙንም የምንጠብቅና በፊቱ ደስ የሚያሰኘውን የምናደርግ ስለ ሆንን የምንለምነውን ሁሉ ከእርሱ እናገኛለን።” (1ዮሐ. 3:22)

8፤ ጌታ ድምጹን ያሰማል።

ኮ“የራሱንም ሁሉ ካወጣቸው በኋላ በፊታቸው ይሄዳል በጎቹም ድምጹን ያውቃሉና ይከተሉታል፤ ከሌላው ግን ይሸሻሉ እንጂ አይከተሉትም፤ የሌሎችን ድምጽ አያውቁምና።” (ዮሐ. 10:4)

፤ “ወደ ቀኝም ወደ ግራም ፈቀቅ ብትል ጀሮችህ በኋላህ፡- መንገዱ ይህች ናት በእርስዋም ሂድ የሚለውን ቃል ይሰማሉ።” (ኢሳ. 30:21)

፤ “እርሱም ገና ሲናገር እነሆ፤ ብሩህ ደመና ጋረዳቸው፤ እነሆም፤ ከደመናው፡- በእርሱ ደስ የሚለኝ የምወደው ልጄ ይህ ነው፤ እርሱን ስሙት የሚል ድምጽ መጣ።” (ማቴ. 17:5)

የጌታ ቃል ኪዳን የልጆቹን ድምጽ ለመስማትና ድምጹን የእርሱ ለሆኑት ለማሰማት ነው። ይህ ከሆነ ድምጹን ለመስማት በቅድስና ሕይወት ከጌታ ጋራ መመላለስ፤ ቃሉን ማንበብ፤ ልብን እልከኛ አለማድረግ፤ ለመታዘዝ ፈቃደኛ መሆንና እንዲናገረን ለጌታ መፍቀድን ይጠይቃል። የሚከተሉትን ተስፋዎች የሰጠው ለዚህ ነው፡-

ሀ. ክርስቶስ ለባሳቹ ድምጹን ያሰማል። “ለእርሱ በረኛው ይከፍትለታል፤ በሳቹም ድምጹን ይሰሙታል፤ የራሱንም በሳቹ በየሰማቸው ጠርቶ ይወስዳቸዋል።” (ዮሐ. 10:3)

ለ. አብ በክርስቶስ ለልጆቹ ድምጹን ያሰማል። “መጨረሻም ለእኛ ተናገረን፤ እርሱም የክብሩ መንጸባረቅና የባሕርዩ ምሳሌ ሆኖ፤ ሁሉን በሥልጣኑ ቃል እየደገፈ፤ ኃጢአታችንን በራሱ ካነጻ በኋላ በሰማያት በግርማው ቀኝ ተቀመጠ።” (ዕብ. 1:3)

ሐ. በመንፈስ ቅዱስ አማካይነት ለልጆቹ ድምጹን ያሰማል። “ስለዚህ መንፈስ ቅዱስ እንደሚል፡- ዛሬ ድምጹን ብትሰሙ፤ አባቶቻችሁ እኔን የፈተኑበት የመረመሩበትም አርባ ዓመትም ሥራዬን ያዩበት በምድረ በዳ በፈተና ቀን በማስመረር እንደ ሆነ፤ ልባችሁን እልከኛ አታድርጉ። ስለዚህ ያን ትውልድ ተቆጥቼ፡- ዘወትር በልባቸው ይስታሉ መንገዴን ግን አላወቁም አልሁ፤” (ዕብ. 3:7-10)

መ. በቃሉ ድምጹን ያሰማል። “ስለዚህ ይህን ቃሌን ስምቶ የሚያደርገው ሁሉ ቤቱን በዓለት ላይ የሠራ ልባም ሰውን ይመስላል።” (ማቴ. 7:24)

ሠ. በቤተ ክርስቲያን አማካይነት ድምጹን ያሰማል። “መንፈሱና መሽራይቱም፡- ና ይላሉ። የሚሰማም፡- ና ይበል። የተጠማም ይምጣ፤ የወደደም የሕይወትን ውኃ እንዲያው ይውሰድ።” (ራእ. 22:17)

9▶ ከፍቅር የሚለይ የለም።

▶“ከክርስቶስ ፍቅር ማን ይለዋል? መከራ ወይስ ጭንቀት? ወይስ ስደት? ወይስ ራብ? ወይስ ራቂትነት? ወይስ ፍርሃት? ወይስ ሰይፍ ነውን? ስለ አንተ ቀኑን ሁሉ እንገደላለን፤ እንደሚታረዱ በጎች ተቆጠርን ተብሎ እንደ ተጻፈ ነው። በዚህ ሁሉ ግን ወደደን በእርሱ ከአሸናፊዎች እንበልጣለን። ሞት ቢሆን፤ ሕይወትም ቢሆን፤ መላእክትም ቢሆን፤ ግዛትም ቢሆን፤ ያለውም ቢሆን፤ የሚመጣውም ቢሆን፤ ኃይላትም ቢሆን፤ ከፍታም ቢሆን፤ ዝቅታም ቢሆን፤ ልዩ ፍጥረትም ቢሆን በክርስቶስ ኢየሱስ በጌታችን ካለ ከእግዚአብሔር ፍቅር ሊለየን እንዳይችል ተረድቼአለሁ።” (ሮሜ. 8:35-39)

ከጌታ ፍቅር ሊለየን የሚችል ምንም ነገር እንደሌለ እላይ የተጠቀሰው የጌታ ቃል ማረጋገጫ ነው። “ምንም የለም” የሚለው ቃል የሚከተሉትን ያጠቃልላል፡-

ሀ. ከውጭ የሚመጣው መከራና ስደት፤

ለ. የወደፊቱ ቢሆን ወይም አሁን የምናልፍበት ፈተና፤

ሐ. የኑሮ ትግል፤ ማለትም (ማጣትና ማግኘት)

መ. ከውስጣችን የሚነሡ የሥጋ ፈተናዎች፤

ሠ. ለሕይወት አስፈሪ የሆኑ ነገሮች፤ ሞትም እንኳ ቢሆን፤

ረ. ከሰይጣንና ከመላእክቶቹ የሚመጡ ፈተናዎች።

10▶ ሁሉንም ለመልካም ያደርግልሃል።

▶“እግዚአብሔርን ለሚወዱት እንደ አሳቡም ለተጠፋት ነገር ሁሉ ለበጎ እንዲደረግ እናውቃለን።” (ሮሜ. 8:28)

▶“ለእናንተ የማስባትን አሳብ እኔ አውቃለሁ፤ ፍጻሜና ተስፋ እሰጣችሁ ዘንድ የሰላም አሳብ ነው እንጂ የክፉ ነገር አይደለም።” (ኤር. 29:11)

በጌታ ውስጥ ሆነን፤ እንደ ፈቃዱ በቃሉ ምሪትና በመንፈሱ ኃይል፤ የምንኖር ከሆነ ያለ እርሱ ፈቃድ በሕይወታችን ውስጥ የሚሆን ነገር አይኖርም። ከመወለዳችን በፊት እርሱ ሁሉንም በመዝገቡ ጽፎታልና። “ያልተሠራ አካሌን ዓይኖችህ አይኝ የተፈጠሩ ቀኖቼ ሁሉ አንድ ስንኳ ሳይኖር በመጽሐፍህ ተጻፉ።” (መዝ. 138:16)

11▶ የጌታ ደስታ ያንተ ነው።

▶“ሁል ጊዜ በጌታ ደስ ይበላችሁ፤ ደግሜ እላለሁ፤ ደስ ይበላችሁ። ገርነታችሁ ለሰው ሁሉ ይታወቅ። ጌታ ቅርብ ነው።” (ፊል. 4:4-5)

▶“ጸድቃን፤ በእግዚአብሔር ደስ ይበላችሁ ለቅድስናውም መታሰቢያ አመስግኑ።” (መዝ. 96:12)

▶“እግዚአብሔር የተቤዣቸው ይመለሳሉ ወደ ጽዮንም ይመጣሉ የዘላለምም ደስታ በራሳቸው ላይ ይሆናል ደስታንና ተድላን ያገኛሉ፤ ጎዘንና ልቅሶም ይሸሻል።” (ኢሳ. 51:11)

▶“እኔ ግን በእግዚአብሔር ደስ ይለኛል፤ በመድኃኒቴ አምላክ ሐሄት አደርጋለሁ።” (ዕምባ. 3:18)

12▶ የመንፈስ ነጻነት ተስጥቶሃል።

▶“ጌታ ግን መንፈስ ነው፤ የጌታም መንፈስ ባለበት በዚያ አርነት አለ።” (2ቆሮ. 3:17)

▶“እንግዲህ ልጁ አርነት ቢያወጣችሁ በእውነት አርነት ትወጣላችሁ።” (ዮሐ. 8:36)

ጌታ ያዳነን ለእርሱ በነጻነት እንድንኖር ነው። ነጻነታችንን የሚገፍ ማንኛውም ነገር ከጌታ ስላልሆነ በሕይወታችንና በኑሮአችን ሊሠለጥን አይገባውም። “በነጻነት ልንኖር ክርስቶስ ነጻነት አወጣን፤ እንግዲህ ጸንታችሁ ቁጩ እንደገናም በባርነት ቀንበር አትያዙ።” (ገላ.

5:1) ስለ ነጻነታችን የተሰጠ ማስጠንቀቂያ ቢኖር፤ ከጌታ የተሰጠንን መንፈሳዊ ነጻነት ለክፋት መሸፈኛ እንዳንጠቀምበት ብቻ ነው። “ወንድሞች ሆይ፤ እናንተ ለእርሱ ተጠርታችኋልና፤ ብቻ አርነታችሁ ለሥጋ ምክንያትን አይሰጥ፤ ነገር ግን በፍቅር እርስ በርሳችሁ እንደ ባሪያዎች ሁኑ።” (ገላ. 5:13) እንዲሁም 1ኤፕ. 2:16 ተመልከት።

13▶ ጌታ ከጭንቀት ነጻ አድርጎሃል።

▶“በነገር ሁሉ በጸሎትና በምልጃ ከምስጋና ጋር በእግዚአብሔር ዘንድ ልመናችሁን አስታውቄ እንጂ በእንዳች አትጨነቁ።” (ፊል. 4:6)

▶“እርሱ ስለ እናንተ ያስባልና የሚያስጨንቃችሁን ሁሉ በእርሱ ላይ ጣሉት።” (1ኤፕ. 5:7)

የእግዚአብሔር ቃል እንዳንጨነቅ ብቻ ሳይሆን ከሚያስጨንቀን ሃሳብና ሽክም ነጻ ሆነን እንድንኖር ነው። ከጭንቀት ነጻ ሆነን ለመኖር የሚከተሉትን በሕይወታችን መለማመድ ይጠቅማል።

ሀ. በጸሎት ሕይወት መኖር፤

ለ. በምስጋና መመላለስ (በሁሉም ነገር ማመስገን)፤

ሐ. መንገዳችንን ለእርሱ አደራ መስጠት፤

መ. የሚያስጨንቀንን በእርሱ ላይ መጣልና እንዲሁም

ሠ. እርሱ ለእኛ የሚያስበው የተሻለ እንደ ሆነ በእምነት ተቀብሎ መኖር ናቸው።

14▶ ከአቅምህ በላይ እንድትፈተን አይፈቅድም።

▶“ለሰው ሁሉ ከሚሆነው በቀር ምንም ፈተና አልደረሰባችሁም፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው፤ ትታገሱም ዘንድ እንድትችሉ ከፈተናው ጋር መውጫውን ደግሞ ያደርግላችኋል።” (1ቆሮ. 10:13)

እግዚአብሔር ልጆቹን በክፉ አይፈትንም። “ማንም ሲፈተን፤ በእግዚአብሔር እፈተናለሁ አይበል፤ እግዚአብሔር በክፉ አይፈትንምና፤ እርሱ ራሱን ማንንም አይፈትንም።” (ያዕ. 1:13) ከሥጋ፣ ከዓለምና ከሰይጣን ፈተና በሚመጣበት ጊዜ ከአቅማችን በላይ እንድንፈተን አይፈቅድም። በድካማችንና በፈተናችንም ውስጥ ይረዳናል፤ ያስብልናል፤ ወደ ዙፋኑ ፊት ስንቀርብ አስፈላጊውን ጸጋ ይሰጠናል። “ከኃጢአት በቀር በነገር ሁሉ እንደ እኛ የተፈተነ ነው እንጂ፤ በድካማችን ሊራራልን የማይችል ሊቀ ካህናት የለንም። እንግዲህ ምሕረትን እንድንቀበል በሚያስፈልገንም ጊዜ የሚረዳንን ጸጋ እንድናገኝ ወደ ጸጋው ዙፋን በእምነት እንቅረብ።” (ዕብ. 4:15-16)

15 ከፈተና ሁሉ የምታመልጥበትን መውጫ ሁሉ ሰጥሃል።

▶ “ለሰው ሁሉ ከሚሆነው በቀር ምንም ፈተና አልደረሰባችሁም፤ ነገር ግን ከሚቻላችሁ መጠን ይልቅ ትፈተኑ ዘንድ የማይፈቅድ እግዚአብሔር የታመነ ነው። ትታገሱም ዘንድ እንድትችሉ ከፈተናው ጋር መውጫውን ደግሞ ያደርግላችኋል።” (1ቆሮ. 10:13)

▶ “ጌታ እግዚአብሔርን የሚያመልኩትን ከፈተና እንዴት እንዲያድን፤ በደለኞችንም ይልቁንም በርኩስ ምኞት የሥጋን ፍትወት እየተከተሉ የሚመላለሱትን ጌትነትንም የሚንቁትን እየቀጣቸው ለፍርድ ቀን እንዴት እንዲጠበቅ ያውቃል።” (2ኢጥ. 2:9)

ፈተና በሚመጣበት ጊዜ እግዚአብሔር ለልጆቹ ይከላከልላቸዋል። ብቻቸውንም አይተዋቸውም። መዝ. 36:33 ተመልከት። ይህ ማለት ሊመጣ ካለው ፈተና ሁሉ ይጠብቃቸዋል ማለት ነው። “የትዕግሥቱን ቃል ስለ ጠበቅህ እኔ ደግሞ በምድር የሚኖሩትን ይፈትናቸው ዘንድ በዓለም ሁሉ ላይ ሊመጣ ካለው ከፈተናው ሰዓት እጠብቅሃለሁ።” (ራእ. 3:10) ፈተናም ከደረሰ በኋላ የምንወጣበትን መንገድ በማዘጋጀት ድልን ይሰጠናል። ማለትም፡-

ሀ. አብሮን በመሆን እንዳንጎዳ ይከላከልናል። “ሁል ጊዜ ከእናንተ ጋር ነኝ።” (ማቴ. 28:21)

• የእሳትን ኃይል ያጠፋል። ዳንኤ. 3:26-27 ተመልከት

• ሰንሰለታቸውን ይቆርጣል። ዳንኤ. 3:25 ና ሐዋ. 16:26

ለ. አብሮን በመሆን ያበረታታል። “ሁሉም ተውኝ እንጂ፤ ይህንም አይቆጠርባቸው ዳሩ ግን የሰብኩት ሥራ በእኔ እንዲፈጸም አሕዛብም ሁሉ እንዲሰሙት፤ ጌታ በእኔ አጠገብ ቆሞ አበረታኝ፤ ከአንበሳ አፍም ዳንሁ።” (2ጢሞ. 4:17)

ሐ. መልአኩን ይልካል። “በፊቱ ቅንነት ተገኝቶብኛልና፤ በአንተም ፊት ደግሞ፤ ንጉሥ ሆይ፤ አልበደልኩምና አምላኬ መልአኩን ልኮ የአንበሶችን አፍ ዘጋ፤ እነርሱም አልጎዱኝም አለው።” (ዳንኤ. 6:22)

መ. የብረትን መዝጊያ ይከፍታል። “የመጀመሪያውንና የሁለተኛውንም ዘብ አልፈው ወደ ከተማ ወደሚያወጣው ወደ ብረቱ መዝጊያ ደረሱ እርሱም አውቆ ተከፈተላቸው፤ ወጥተውም እንዲት ሰላች አለፉ ወዲያውም መልአኩ ከእርሱ ተለየ ።” (ሐዋ. 12:10)

ሠ. ባሕሩን ይከፍላል። “መሴም በባሕሩ ላይ እጁን ዘረጋ እግዚአብሔርም ሌሊቱን ሁሉ ጽኑ የምሥራቅ ነፋስ አምጥቶ ባሕሩን አስወገደው፤ ባሕሩንም አደረቀው፤ ውኃውም ተከፈለ።” (ዘፀ. 14:21)

ረ. ማዕበሉን ጸጥ ያደርጋል። “እርሱም እናንተ እምነት የጎደላችሁ፤ ስለምን ትፈራላችሁ? አላቸው፤ ከዚህ በኋላ ተነሥቶ ነፋሱንና ባሕሩን ገሠጸ፤ ታላቅ ጸጥታም ሆነ።” (ማቴ. 8:26)

ሰ. ከአለት ውኃን ያፈልቃል። “መሴም እጁን ዘርግቶ ድንጋዩን ሁለት ጊዜ በበትሩ መታው፤ ብዙም ውኃ ወጣ፤ ማኅበሩም ከብቶቻቸውም ጠጡ።” (ዘጉ. 20:11)

ሸ. እንደ ጎልያድ ታላቅ የሆነውን ፈተና እንድታሸነፍ እንደ ዳዊት ኃይልን ይሰጥሃል። “ዳዊትም እጁን ወደ ኮሮጀው አግብቶ አንድ ድንጋይ ወሰደ፤ ወነጩፈም፤ ፍልስጤማዊውንም ግንባሩን መታው፤ ድንጋዩም በግንባሩ ተቀረቀረ፤ እርሱም በምድር ላይ በፊቱ ተደፋ።” (1ኛውኤ.

17:49)

ቀ. በፈተና ውስጥ ድልን ይሰጥሃል። እንደ ኢያሪኮ ግንብ በፊትህ የቆመውን እንቅፋት ያፈርስልሃል። “ሕዝቡም ጮኹ፤ ካህናቱም ቀንደ መለኮቱን ነፋ ሕዝቡም የቀንደ መለኮቱን ድምጽ በሰሙ ጊዜ ታላቅ ጩኸት ጮኹ፤ ቅጥሩም ወደቀ ሕዝቡም ሁሉ እያንዳንዱ አቅንቶ ወደ ፊቱ ወደ ከተማይቱ ወጣ፤ ከተማይቱንም ወሰዱ።” (ኢያ. 6:20)

በ. በጠላት ላይ ድልን ይሰጣል። “ሰልፋ ለእግዚአብሔር ነውና፤ እናንተንም በእጃችን አሳልፎ ይሰጣል።” (1ሳሙኤ. 17:47)

ተ. በፈተና ውስጥ ስንሆን ከጉዳት ይጠብቀናል “በውሃ ውስጥ ባለፍህ ጊዜ ከአንተ ጋር እሆናለሁ፤ በወንዞችም ውስጥ ባለፍህ ጊዜ እያሰጥሙህም፤ በእሳትም ውስጥ በሄድህ ጊዜ አትቃጠልም፤ ነበልባሉም አይፈጅህም።” (ኢሳ. 43:2)

16▶ ጌታ የሚያስፈልግህን ሁሉ ይሰጥሃል።

▶ “እምላኬ እንደ ባለ ጠግነቱ መጠን በክብር በክርስቶስ ኢየሱስ የሚያስፈልጋችሁን ሁሉ ይሞላባችኋል።” (ፈል. 4:19) “ለገዛ ልጁ ያልራራለት ነገር ግን ስለ ሁላችን አሳልፎ የሰጠው ያው ከእርሱ ጋር ደግሞ ሁሉን ነገር እንዲያው እንዴት አይሰጠንም?” (ሮሜ. 8:32) ▶ “ነገር ግን አስቀድማችሁ የእግዚአብሔርን መንግሥት ጽድቁንም ፈልጉ ይህም ሁሉ ይጨመርላችኋል።” (ማቴ. 6:33)

ዓለምንና ሞላዋን በሙሉ ጌታ የፈጠረው ለራሱ ክብርና ለልጆቹ ጥቅም ነው። ስለዚህ ጌታ ልጆቹ የሚያስፈልጋቸውን ምንም ነገር አይከለክላቸውም። ይህን በረከት ለመብላት የሚያስፈልጉን ነገሮች የሚከተሉት ናቸው፡-

ሀ. የጌታን መንግሥት ማስቀደም፤ ማለትም፡- ኑሮአችን ጌታን የሚያስከብር ከሆነና ለፈቃዱ የምንገዛ ከሆንን ለኑሮ የሚያስፈልገንን ሁሉ እርሱ ይሰጠናል።

ለ. ለእግዚአብሔር መንግሥትና ሥራ በፍቅርና በእምነት የምንሰጥ ከሆነ ጌታ የሚያስፈልገንን ሁሉ ይሰጠናል።

ሐ. የእግዚአብሔር የሆነውን ለእግዚአብሔር የምንሰጥ ከሆነ እግዚአብሔር ይባርክናል (ሚል. 3:7-12)

መ. በልግስና የምንሰጥ ከሆነ ጌታ አብልጦ ይባርክናል። “ሴጡ ይሰጣችሁማል፤ በምትሰፍሩበት መስፈሪያ ተመልሶ ይሰፈርላችኋልና፤ የተጨቆነና የተነቀነቀ የተትረፈረፈም መልካም መስፈሪያ በእቅፋችሁ ይሰጣችኋል።” (ሉቃ. 6:38)

ሠ. የሚያስፈልገንን ነገር በእምነት የምንጠይቅ ከሆነ እርሱ ይሰጠናል (ሉቃ. 11:10)

ረ. የእግዚአብሔርን ተስፋ በትክክል መረዳት፤ ማለትም፡- የእግዚአብሔር ቃል የሚነግረን የሚያስፈልገንን እንደሚሰጠን ነው እንጂ የምንፈልገውን ሁሉ እንደሚሰጠን አይደለም።

ሰ. እግዚአብሔር ለልጆቹ በዘመናት ሁሉ ታማኝ ነው፤ ማለትም፡- እግዚአብሔር በዘመናት ውስጥ ለልጆቹ የሚያስፈልጋቸውን እንደሰጣቸው ቃሉ ይመሰክራል። (መዝ. 106 የእስራኤላውያን ታሪክ ጥሩ ምሳሌ ነው)

ሸ. የእግዚአብሔር ዓላማ እንድንባረክና የበረከቱ ማስተላለፊያ እንድንሆን ነው። ዘፍ. 12:1-2 ተመልከት።

ቀ. ለእግዚአብሔር መታዘዝ አስፈላጊ ነው። “እሺ ብትሉ ለእኔም ብትታዘዙ፤ የምድርን በረከት ትበላላችሁ፤” (ኢሳ. 1:19)

በ. የልባችን ደስታ በእርሱ ከሆነ የልባችንን መሻት ይሰጠናል። (መዝ. 36:4 ተመልከት።)

17፤ በኃይልና በድፍረት እንድትኖር ተጠርተሃል።

፤“እግዚአብሔር የኃይልና የፍቅር ራስንም የመግዛት መንፈስ እንጂ የፍርሃትን መንፈስ አልሰጠንምና።” (1ጢሞ. 1:7)

መጽሐፍ ቅዱስ ፍርሃትን አስወግደን በድፍረት መኖር እንደሚገባን

ብዙ መመሪያዎችን ከመስጠቱም በላይ ብዙ “አትፍራ” የሚል ቃል በመጽሐፍ ቅዱስ ውስጥ ተጽፎአል። በድፍረት እንድንኖር የሚያስችለን የጌታ መንፈስ ኃይል፣ ጌታ ከኛ ጋር መሆኑ፣ በእኛ ውስጥ ያለው በዓለም ካለው መብለጡ ፣ ለእኛ የተሠጠው የጌታ ቃል ኪዳን የማይለወጥ መሆኑ እንዲሁም እርሱ ለእኛ ያለው ፍቅርና እኛም ለእርሱ ያለን ፍቅር ናቸው። “ፍጹም ፍቅር ፍርሃትን አውጥቶ ይጥላል እንጂ በፍቅር ፍርሃት የለም፣ ፍርሃት ቅጣት አለውና የሚፈራም ሰው ፍቅሩ ፍጹም አይደለም።” (1ዮሐ. 4:18)

18▶ የተሳካ ሕይወት ተሰጥቶሃል።

▶ “ነገር ግን ጽና፣ እጅግ በርታ፤ ባሪያዬ ሙሴ ያዘዘህን ሕግ ሁሉ ጠብቅ፣ አድርገውም፤ በምትሄድበትም ሁሉ እንዲከናወንልህ ወደ ቀኝም ወደ ግራም አትበል።” (ኢያ. 1:7)

▶ “ስለዚህ በምታደርጉት ሁሉ ትከናወኑ ዘንድ የዚህን ቃል ኪዳን ቃሎች ጠብቁ አድርጉም።” (ዘዳ. 29:9)

እንደ ፈቃዱ የምንኖር ከሆነ ጌታ የእጃችንን ሥራ፣ ቤታችንን፣ ኑሮአችንን ሁሉ ለሰሙ ክብር ይባርካል። ከእነዚህ ጥቂቱን ለመጥቀስ ያህል፡-

- በሁሉም ነገር መባረክ፡- “ሁሉን አብዝቶ ስለ ሰጠህ አምላክህን እግዚአብሔርን ...” (ዘዳግ. 28:47) “የተሰወረውን የአሸዋን መዝገብ፣ የባሕሩንም ባለ ጠግነት ይጠግባሉና አሕዛብንም ወደ ተራራው ይጠራሉ፤” (ዘዳግ. 33:19)

- በሰላምና በእውነት መባረክ፡- “...የሰላምና የእውነትን ብዛት እገልጥላቸዋለሁ።” (ኤር. 6:33)

- ያለው ይበዛለታል፡- “ላለው ይሰጠዋልና ይበዛለትማል፤” (ማቴ. 13:12)

- በእግዚአብሔር ስጦታ መባረክ፡- “የእግዚአብሔርም ሰው፡- ከዚህ

አብልጦ ይሰጥህ ዘንድ እግዚአብሔር ይችላል ብሎ መለሰለት።” (2ዜና. 25:9)

• በፀጋው መባረክ፡- “ይልቁን የፀጋን ብዛትና የጽድቅን ስጦታ በብዛት የሚቀበሉ በእንዱ በኢየሱስ ክርስቶስ በኩል በሕይወት ይነግሣሉ።” (ሮሜ. 5:17)

• በብዙ ደስታ መባረክ፡- “የደስታቸው ብዛት ...የልግስናቸውን ባለ ጠግነት አብዝቶአል፤” (2ቆሮ. 8:2)

19▶ ጌታ ፈዋሽህ ሆኖአል።

▶ “በመሸም ጊዜ አጋንንት ያደረባቸውን ብዙዎችን ወደ እርሱ አመጡ በነቢዩ በኢሳያስ፡- እርሱም ድካማችንን ተቀበለ ደዌያችንንም ተሸከመ የተባለው ይፈጸም ዘንድ፤ መናፍስትን በቃሉ አወጣ፤ የታመሙትንም ሁሉ ፈወሰ።” (ማቴ. 8:17)

▶ “ከእናንተ የታመመ ማንም ቢኖር የቤተ ክርስትያንን ሽማግሌዎች ወደ እርሱ ይጥራ በጌታም ስም እርሱን ዘይት ቀብተው ይጸልዩለት።” (ያዕቆ. 5:14)

እግዚአብሔር ፈጣሪ፣ አዳኝና ፈዋሽ እንደ ሆነ መጽሐፍ ቅዱስ ይመሰክራል። ለጤንነት ወይም ለፈውስ እግዚአብሔር ለሕዝቡ የገባውን ቃል ኪዳን እንመልከት፡-

ሀ. የግብጻውያንን በሽታ በሕዝቡ ላይ አያመጣም። “እንተ የአምላክህን የእግዚአብሔርን ቃል ብትሰማ፤ በፊቱም የሚበጀውን ብታደርግ፤ ትእዛዙንም ብታደምጥ፤ ሥርዓቱንም ሁሉ ብትጠብቅ፤ በግብፃውያን ላይ ያመጣሁትን በሽታ አላደረሰብህም፤ እኔ ፈዋሽህ እግዚአብሔር ነኝና አለ።” (ዘፀ. 15:26)

ለ. እግዚአብሔር የሕዝቡ ፈዋሽ ነው። “ኃጢአትሽን ሁሉ ይቅር የሚል፤ ደዌሽንም ሁሉ የሚፈውስ፤” (መዝ. 102:3)

ሐ. እግዚአብሔር የተሰበረውን መንፈስ ይፈውሳል። “ልባቸውን የቆሰሉትን

ይፈውሳል፤ ሕማማቸውን ይጠግናል።” (መዝ. 146:3)

መ. ክርስቶስ ሕማማችንን ተሸክሟል። “እርሱ ግን ስለ መተላለፋችን ቆሰለ፤ ስለ በደላችንም ደቀቀ የደገንነታችንም ተግሳጽ በእርሱ ላይ ነበረ፤ በእርሱም ቁስል እኛ ተፈወስን።” (ኢሳ. 53:5) “ለኃጢአት ሞተን ለጽድቅ እንድንኖር፤ እርሱ ራሱ በሥጋው ኃጢአታችንን በእንጨት ላይ ተሸክመ፤ በመገረፉ ቁስል ተፈወሳችሁ።” (1ኢጥ. 2:24)

ሠ. ክርስቶስ ሥጋን ለብሶ በመጣ ጊዜ ሰዎችን ይፈውስ ነበር። ስለዚህም ዛሬም በመንፈስ ቅዱስ ኃይል ያንን ሥራ አላቋረጠም። አራቱን ወንጌላት ተመልከት።

ረ. በሽተኞችን የመፈወስ ጸጋ ለእማኞች ሰጥቷል። “አሥራ ሁለቱን ሐዋርያት በአንድነት ወደ እርሱ ጠርቶ በኦጋንንት ሁሉ ላይ ደዌንም ይፈውሱ ዘንድ ኃይልና ሥልጣን ሰጣቸው፤ የእግዚአብሔርንም መንግሥት እንዲሰብኩና ድውዮችን እንዲፈውሱ ላካቸው።” (ሉቃ. 9:1-2)

ሰ. ሐዋርያት በመንፈስ ቅዱስ ኃይልና በክርስቶስ ስም ይፈውሱ ነበር። የሐዋርያት ሥራን ተመልከት።

ሸ. ልዩ የመፈወስን ስጦታ መንፈስ ቅዱስ በቤተ ክርስቲያን ውስጥ የሚሰጣቸው ሰዎች አሉ። 1ቆሮ. 12:9 ተመልከት።

ቀ. የቤተ ክርስቲያን ሽማግሌዎች ዘይት ቀብተው ለታመመ እንዲጸልዩ ታዘዋል። ያዕ. 5:14 ተመልከት።

እነዚህ ሁሉ እግዚአብሔር ለሕዝቡ ያለው ሃሳብ ጤንነት እንደሆነና በሽታ ከእርሱ እንዳልሆነ ያሳያል። ስለዚህ በጌታ ውስጥ ካለን የመንፈስና የነፍስ ብቻ ሳይሆን የሥጋም ፈውስ አለን። “ወዳጅ ሆይ፤ ነፍሱ እንደሚከናወን፤ በነገር ሁሉ እንዲከናወንልህና ጤና እንዲኖርህ እጸልያለሁ።” (3ዮሐ. 1:2)

280 ለፍሬያማ አገልግሎት ተሸመሃል።

▶ “እኔ መረጥኋችሁ እንጂ እናንተ አልመረጣችሁኝም፤ እብም በስሜ

የምትለምኑትን ሁሉ እንዲሰጣችሁ፤ ልትሄዱና ፍሬ ልታፈሩ ፍሬአችሁም ሊኖር ሾምኋችሁ።” (ዮሐ. 15:16)

በጌታ ውስጥ የተባረከው ሕይወታችን ብቻ ሳይሆን አገልግሎታችንም ጭምር ነው። ስለዚህ የተሾምነው ሠላሳና ስድሳ እንድናፈራ ሳይሆን መቶ ፍሬ እንድናፈራ ነው። ማቴ. 4:20 ተመልከት። ከፍሬያማ አገልግሎት ጋር የተሰጡን መመሪያዎች፡-

ሀ. ሹመቱ ከጌታ ስለ ሆነ ቸል እንዳንል።

ለ. ያለ እርሱ ማፍራት እንደማንችል መገንዘብ፡- “እኔ የወይን ግንድ ነኝ እናንተም ቅርንጫፎች ናችሁ። ያለ እኔ ምንም ልታደርጉ አትችሉምና በእኔ የሚኖር እኔም በእርሱ፤ እርሱ ብዙ ፍሬ ያፈራል።” (ዮሐ. 15:5)

ሐ. ለፍሬያማ አገልግሎት እኛ በጌታ ውስጥ እርሱም በእኛ ውስጥ መሆኑ አስፈላጊ እንደ ሆነ ማስታወስ። ዮሐ. 15:5 ተመልከት።

መ. መቶ እጥፍ ስናፈራ አብ በዚህ እንደሚከብር ማመን። ዮሐ. 15:16 ተመልከት።

ሠ. ይህ የሚቆይ ፍሬ እንጂ ጊዜያዊ ያለ መሆኑን ልብ ማለት።

ረ. ፍሬያማ አገልግሎትን ለመስጠት አብ በክርስቶስ ስም የምንጠይቀውን ሁሉ እንደሚሰጠን ማመን። ዮሐ. 15:16 ተመልከት።

ሰ. የአገልግሎታችን ፍሬ አንድ ቀን በእሳት እንደሚፈተን ያለ መርሳት። 1ቆሮ. 3:10-15 ተመልከት።

ሸ. አገልግሎታችን እንደ ወርቅ፤ አልማዝና ብር ተፈትኖ ቢጸና ሽልማት እንዳለን ማወቅ። 1 ቆሮ. 3:8 ተመልከት።

ቀ. ለታይታ ሳይሆን በፍቅር እንድናገለግል መጠራታችንን ያለ መዘንጋት።

በ. የምናገለግለው ጌታን መሆኑን ልብ ማለትና “ለሰው ሳይሆን ለጌታ እንደምታደርጉ፤ የምታደርጉትን ሁሉ በትጋት አድርጉት፤ ከጌታ የርሱትን ብድራት እንድትቀበሉ ታውቃላችሁና፤ የምታገለግሉት ጌታ ክርስቶስ ነውና።” (ቆላ. 3:23-24) የመሳሰሉ ናቸው።

21▶ ጥበብን ይሰጥል።

▶ “ከእናንተ ግን ማንም ጥበብ ቢጎድለው፣ ሳይነቅፍ በልግስና ለሁሉ የሚሰጠውን እግዚአብሔርን ይለምን፣ ለእርሱም ይሰጠዋል።” (ያዕቆ. 1:5)

▶ “እጋውንም በጥበብና በእእምሮ ሁሉ አበዛልን።” (ኤፌ. 1:8)

▶ “ብቻ የእምላክህን የእግዚአብሔርን ሕግ ትጠብቅ ዘንድ እግዚአብሔር ጥበብንና ማስተዋልን ይስጥህ፤” (1ዜና 22:12)

▶ “ለተቀሩት ግን አይሁድ ቢሆኑ የግሪክ ሰዎች ቢሆኑ፣ የእግዚአብሔር ኃይልና የእግዚአብሔር ጥበብ የሆነ ክርስቶስ ነው።” (1ቆሮ. 1:24)

▶ “ጌታም በነገር ሁሉ ማስተዋልን ይስጥህ።” (2ጢሞ. 2:7)

▶ “ስለዚህ እኛ ደግሞ ይህን ከሰማንበት ቀን ጀምረን የፈቃዱ ዕውቀት መንፈሳዊ ጥበብንና አእምሮን ሁሉ እንዲሞላባችሁ እየለመንን፣ ስለ እናንተ ጸሎትን አልተውንም፤” (ቆላ. 1:9)

22▶ ጌታ ለዘላለም አይለይህም።

▶ “እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም እያጠመቃችሁ ያዘዝጓችሁንም ሁሉ እንዲጠብቁ እያስተማራችኋቸው ደቀ መዛሙርት አድርጓቸው እነሆም እኔ እስከ ዓለም ፍጻሜ ድረስ ሁል ጊዜ ከእናንተ ጋር ነኝ።” (ማቴ. 28:20)

▶ “እነሆ ድንግል ትጸንሳለች ልጅም ትወልዳለች፣ ስሙንም አማኑኤል ይሉታል የተባለው ይፈጸም ዘንድ ይህ ሁሉ ሆኗል፤ ትርጓሜውም፣ እግዚአብሔር ከእኛ ጋር የሚል ነው።” (ማቴ. 1:23)

ሁሉንም የሚችል፣ በሁሉም ቦታ የሚገኝ፣ ሁሉንም የሚያውቅ የማይለወጥና በፍጹም ፍቅር የወደደን ጌታ ሁል ጊዜ ከእኛ ጋር ነው። ይህ ማለት፡-

ሀ. በእያንዳንዱ ሰከንድ ከእኛ ጋር ነው።

ለ. በየደቂቃው ከእኛ ጋር ነው።

ሐ. በየቀኑ ከእኛ ጋር ነው።

መ. በየዓመቱ ከእኛ ጋር ነው።

ሠ. ዕድሜአችንን በሙሉ ከእኛ ጋር ነው።

ረ. በሚመጡትም ዘመናት እስከ ዘላለም ከእኛ ጋር ይሆናል።

ሰ. በሁሉም ስፍራ ከእኛ ጋር ነው። ይህም ማለት፡-

.በተራራም ላይ

.በሸለቆም ውስጥ

.በገነትም ውስጥ

.በበረሃም ስፍራ

.በአገርም ውስጥ

.ከአገርም ውጭ

.በቤትም ውስጥ

.በመጥገብ

.በመራብ

.በመብዛት

.በመጉደል

.በመክበር

.በመዋረድ

.በስደትም ...ወ ዘ ተ.

ሸ. በሁሉም ሁኔታ ውስጥ ከእኛ ጋር ይሆናል። ይህም ማለት፡-

.በብርታትም ጊዜ

.በድካምም ጊዜ

.በጤንነትም ጊዜ

.በችግርም ጊዜ

.በሚሰማንም ጊዜ

.በማይሰማንም ጊዜ

.በሚመስለንም ጊዜ

.በማይመስለንም ጊዜ

.በሙላትም ጊዜ

.በጉድለትም ጊዜ

.በብቸኝነትም ጊዜ . . . ወ ዘ ተ።

ንጉሡ ዳዊት ይህን ስለ ተለማመደ ነው እንደዚህ ያለው፡-
“ከመንፈስህ ወዴት እሄዳለሁ? ከፊትህስ ወዴት እሸሻለሁ? ወደ ሰማይ ብወጣ እንተ በዚያ ነህ ወደ ሲኦልም ብወርድ እንተ በዚያ አለሁ። እንደ ንስር የንጋትን ክንፍ ብወስድ፤ እስከ ባሕር መጨረሻም ብበርር፤ በዚያ እጅህ ትመራኛለች፤ ቀኝህም ትይዘኛለች።” (መዝ. 138:7-10)

23▶ በዓለም ካለው ይልቅ በእንተ ያለው ይበልጣል።

▶ “ልጆች ሆይ፤ እናንተ ከእግዚአብሔር ናችሁ እሸንፋችኋቸውማል፤ በዓለም ካለው ይልቅ በእናንተ ያለው ታላቅ ነውና።” (1ዮሐ. 4:4)

በዓለም ያለው ሁሉ የተፈጠረና ለክርስቶስ ጌታነት የሚንበረከክ ነው። በእኛ ውስጥና ከእኛ ጋር ያለው ግን ሁሉን የፈጠረ፤ ሰማይ ዙፋኑ ምድርም የእግሩ መረገጫ የሆነች ታላቅና ድንቅ አምላክ ነው። “እግዚአብሔር እንዲህ ይላል፤ ሰማይ ዙፋኔ ነው፤ ምድርም የእግረ መረገጫ ናት የምትሠሩልኝ ቤት ምን ዓይነት ነው? የማርፍበትስ ሥፍራ ምንድር ነው?” (ኢሳ. 66:1) ተወዳዳሪ የለውም!

24▶ የክብር ንጉሥ ካህን ሆነሃል።

▶ “ለወደደን ከኃጢአታችንም በደሙ ላጠበን፤ መንግሥትም ለአምላኩና ለአባቱም ካህናት እንድንሆን ላደረገ፤ ለእርሱ ከዘላለም እስከ ዘላለም ድረስ ክብርና ኃይል ይሁን አሟን።” (ራእ. 1:6)

የካህንነት አገልግሎት የተለየ የሚያደርገው ሁኔታ፤ በእርሱ የተሠራ

ለብሶ በእግዚአብሔር ፊት ሆኖ ማገልገል ነው። እግዚአብሔር የጽድቅን ካባ አልብሶን እንደ ካህን በክብሩ ዙፋን ፊት ሆነን እንድናገለግለው አድርጎናል።

25▶ ከክብር ወደ ክብር ትለወጣለህ።

▶ “እኛም ሁላችን በመጋረጃ በማይከደን ፊት የጌታን ክብር እንደ መስተዋት እያብለጩለቁን መንፈስ ከሚሆን ጌታ እንደሚደረግ ያን መልክ እንመስል ዘንድ ከክብር ወደ ክብር እንለወጣለን።” (2ቆሮ. 3:18)
መንፈስ ቅዱስ በልባችን ውስጥ እየሠራ ቀን በቀን ከክብር ወደ ክብር ይለውጠናል።

ስለ ቃሉ የተሰጡ ተስፋዎች

ክርስቲያን በእግዚአብሔር ቃል ወደ ደንንነት ይመጣል። “እናንተም ደግሞ የእውነትን ቃል፣ ይኸውም የመዳናችሁን ወንጌል፣ ስምታችሁ ደግሞም በክርስቶስ አምናችሁ፣ በተስፋው መንፈስ በመንፈስ ቅዱስ ታተማችሁ፤” (ኤፌ. 1:13) ደግሞም ሮሜ. 10:14-15 ተመልከት። እምነቱንም የሚያሳድገው በቃሉ ነው። “እንግዲያስ እምነት ከመስማት ነው መስማትም ከእግዚአብሔር ቃል ነው።” (ሮሜ. 10:17) ሕይወቱንም የሚገነባውና የሚያሳድገው በቃሉ ነው። “ጌታ ቸር መሆኑን ቀምሳችሁ እንደ ሆን፣ ለመዳን በእርሱ እንድታድጉ አሁን እንደ ተወለዱ ሕፃናት ተንኮል የሌለበትን የቃልን ወተት ተመኙ።” (1ጴጥ. 2:2-3) ሕይወቱንም የሚያነጻው በቃሉ ነው። “በእውነትህ ቀድሳቸው፣ ቃልህ እውነት ነው።” (ዮሐ. 17:17) ስለዚህ ከደንንነት ጀምሮ የእግዚአብሔር ቃል ለእድገት፣ ለቅድስና ኑሮ እንዲሁም ለአግልግሎት ዝግጅት በጣም አስፈላጊ ስለሆነ ነቢዩ ቃሉን መፈለግና ማንበብ እንዳለብን ይመክረናል። “በእግዚአብሔር መጽሐፍ ፈልጉ አንብቡም አፈ

እዝዞአልና፤ መንፈሱም ሰብስቦአቸዋልና ከእነዚህ አንዲት አትጠፋም፤ ባልንጀራውንም የሚያጣ የለም።” (ኢሳ. 34:16) ሐዋርያው ጳውሎስም የቃሉን ቅርበት ሲጽፍ እንዲህ ይላል፡- “በእፍህ በልብህም ሆኖ ቃሉ ቀርቦልሃል፤ ይህም የምንሰብከው የእምነት ቃል ነው።” (ሮሜ. 10:8) ለጢሞቴዎስ ለምን ቃሉን ማንበብና ማጥናት እንደሚገባው ሲነግረው፡- “የእግዚአብሔር ሰው ፍጹምና ለበጎ ሥራ ሁሉ የተዘጋጀ ይሆን ዘንድ፤ የእግዚአብሔር መንፈስ ያለበት መጽሐፍ ሁሉ ለትምህርትና ለተግሣጽ ልብንም ለማቅናት በጽድቅም ላለው ምክር ደግሞ ይጠቅማል።” (2ጢሞ. 3:16-17) ይለዋል። ከቁጥር 26-33 ያሉት የቃሉ ተስፋዎች ናቸው በጥንቃቄ እናጥናቸው።

26▷ በቃሉ መላት እንድትኖር ተስጥቶሃል።

▷“የእግዚአብሔር ቃል በመላት ይኑርባችሁ በጥበብ ሁሉ እርስ በእርሳችሁ አስተምሩና ገሥጹ በመዝሙርና በዝማሬ በመንፈሳዊ ቅኔ በጸጋው በልባችሁ ለእግዚአብሔር ዘምሩ፤” (ቆላስ. 3:16)

27▷ የቃሉ ሰይፍ የተሰጠህ የጌታ ወታደር ነህ።

▷“የመዳንን ራስ ቁር የመንፈስንም ሰይፍ ያዙ እርሱም የእግዚአብሔር ቃል ነው።” (ኤፌ. 6:17)

▷“የእግዚአብሔር ቃል ሕያው ነውና፤ የሚሠራም፤ ሁለትም አፍ ካለው ሰይፍ ሁሉ ይልቅ የተሳለ ነው፤ ነፍስንና መንፈስንም ጀማትንና ቅልጥምንም እስኪለይ ድረስ ይወጋል፤ የልብንም ስሜትና አሳብ ይመረምራል፤” (ዕብ 4:12)

▷“ከአፌ የሚወጣ ቃል እንዲሁ ይሆናል የምሻውን ያደርጋል የላኩትንም ይፈጽማል እንጂ ወደ እኔ በከንቱ አይመለስም።” (ኢሳ. 55:11)

28▶ የቃሉ መደሻ የተሰጠህ ግንበኛ ነህ።

▶“በውኑ ቃሌ እንደ እሳት፣ ድንጋዩንም እንደሚያደቅ መደሻ አይደለችምን? ይላል እግዚአብሔር።” (ኤር. 23:29)

29▶ የሚያጠራ የቃሉ እሳት ተሰጥቶሃል።

▶“በውኑ ቃሌ እንደ እሳት፣ ድንጋዩንም እንደሚያደቅ መደሻ አይደለችምን? ይላል እግዚአብሔር።” (ኤር. 23:29)

▶“እኔም የእግዚአብሔርን ስም አላነሳም፣ ከእንግዲህ ወዲህ በስሙ አልናገርም ብል፣ በአጥንቶቼ ውስጥ እንደ ገባ እንደሚነድ እሳት ያለ በልቤ ሆነብኝ ደክምሁ፣ መሸከምም አልቻልሁም።” (ኤር. 20:9)

▶“እርስ በርሳቸውም፡- በመንገድ ሲናገረን መጸሐፍትንም ሲከፍትልን ልባችን ይቃጠልብን አልነበረምን? ተባባሉ።” (ሉቃ. 24:32)

30▶ የሚያነጻ የቃሉ ውኃ ተሰጥቶሃል።

▶“ባሎች ሆይ ክርስቶስ ደግሞ ቤተክርስቲያንን እንደ ወደዳት ሚስቶቻችሁን ውደዱ በውሃ መታጠብና ከቃሉ ጋር አንጽቶ እንዲቀድሳት ስለ እርሷ ራሱን አሳልፎ ሰጠ።” (ኤፌ. 5:26)

▶“እናንተ ስለ ነገርኋችሁ ቃል አሁን ንጹሐን ናችሁ፤ በእኔ ኑሩ እኔም በእናንተ።” (ዮሐ. 15:3)

▶“ለባሪያህ መልካም አድርግ ሕያው እንድሆን፣ ቃልህን እንድጠብቅ።” (መዝ. 118:17)

31▶ ሕይወትህን የሚያሳይ የቃሉ መስታወት ተሰጥቶሃል።

▶“ቃሉን የሚሰማ የማያደርገውም ቢኖር የተፈጥሮ ፊቱን በመስታወት የሚያይን ሰው ይመስላል፤ ራሱን አይቶ ይሄዳልና፤ ወዲያውም እንደ ምን እንደ ሆነ ይረሳል።” (ያዕ. 1:23)

32▶ የሚያጠግብ የቃሉ እንጀራ ተሰጥቶሃል።

▶“ሰውም ከእግዚአብሔር አፍ በሚወጣ ነገር ሁሉ በሕይወት እንዲኖር እንጂ ሰው በእንጀራ ብቻ በሕይወት እንዳይኖር ያስታውቅህ ዘንድ አስጨነቀህ አስራበህም አንተም ያላወቅኸውን አባቶችም ያላወቁትን መና አበላህ።” (ዘዳ.8:3)

▶“ቃልህ ተገኝቶአል እኔም በልጅዋለሁ፤ አቤቱ፤ የሠራዊት አምላክ ሆይ፤ በስምህ ተጠርቻለሁና ቃልህ ሐሴትና የልብ ደስታ ሆነኝ።” (ኤር. 15:16)

▶“ጌታ ቸር መሆኑን ቀምሳችሁ እንደ ሆነ፤ ለመዳን በእርሱ እንድታድጉ አሁን እንደ ተወለዱ ሕጻናት ተንኮል የሌለበትን የቃልን ወተት ተመኙ።” (1ኢጥ. 2:2)

33▶ የሚመራ የቃሉ ብርሃን ተሰጥቶሃል።

▶“ሕግህ ለእግሬ መብራት ለመንገዴ ብርሃን።” (መዝ. 118 :103)

▶“የቃልህ ፍቺ ያበራል፤ ሕጻናትንም አስተዋዮች ያደርጋል።” (መዝ. 118 :130)

▶“ትዕዛዝ መብራት፤ ሕግም ብርሃን ነውና፤ የተግሣጽም ዘለፋ የሕይወት መንገድ ነውና፤” (ምላ. 6:23)

▶“ከእርሱም ይልቅ እጅግ የጻና የትንቢት ቃል አለን፤ ምድርም እስኪጠባ

ድረስ የንጋትም ኮከብ በልባችሁ እስኪወጣ ድረስ፤ ሰው በጨለማ ስፍራ የሚበራን መብራት እንደሚጠነቀቅ ይህን ቃል እየጠነቀቃችሁ መልካም ታደርጋላችሁ።” (2ኤፕ. 1:19)

ስለ መንፈስ ቅዱስ የተሰጡ ተስፋዎች።

ስለ መንፈስ ቅዱስ የተሰጡት ተስፋዎች ሁሉ በኢየሱስ ክርስቶስ ለሚያምኑት ስለ ሆነ በእምነት ተቀብሎ ለሚለማመድ ክርስቲያን ሁሉም የእርሱ ናቸው። ከቁጥር 34 እስከ 44 የተጠቀሱት የመንፈስ ቅዱስ ተስፋዎች ለክርስቲያኖች የተሰጡ ናቸው። ስለ መንፈስ ቅዱስ ሥራና የጸጋ ስጦታዎች ማስተዋል የሚገባን አስፈላጊ ነገር ቢኖር መንፈስ ቅዱስ ያለ አማኝ ፈቃድ ምንም እንደማያደርግ ነው። መንፈስ ቅዱስ ስለማንኛውም የፀጋ ሥጦታዎች አያስገድድም በፈቃደኝነት ከተቀበልን ግን በረከቱ ለእኛ ነው። እነዚህ ተስፋዎች የተሰጡት ለግለሰብና ለቤተ ክርስቲያን እድገት፣ ሙላት ላለው ሕይወትና አገልግሎት ነው። ይህም ስለሆነ የመንፈስ ቅዱስን የጸጋ ስጦታ የግል ንብረት ማድረግ አይገባም። የመንፈስ ቅዱስ የጸጋ ስጦታዎች ዋነኛው ዓላማ ክርስቶስን ለማስከበር፣ ሰዎችን ወደ መንግሥቱ ለማምጣትና የመጡትን ለማጎዳ ወይም ለማሳደግ ነው። ስለዚህ ሥጦታዎች ሁሉ ከልሳን ሥጦታ በስተቀር በአጠቃላይ የተሰጡት ሌሎችን ለማጎዳ ነው። ስለዚህ የተሰጡት ለቤተክርስቲያን ወይም ለክርስቶስ አካል ነው ማለት ይቻላል።

34፤ በመንፈስ ቅዱስ ሕይወት ተሰጥቶሃል።

፤“ነገር ግን ኢየሱስን ከሙታን ያስነሣው የእርሱ መንፈስ በእናንተ ዘንድ ቢኖር፣ ክርስቶስ ኢየሱስን ከሙታን ያስነሣው እርሱ በእናንተ በሚኖረው በመንፈሱ ለሚሞተው ሰውነታችሁ ደግሞ ሕይወትን ይሰጣል።” (ሮሜ 8:11)

35▶ የመንፈስ ቅዱስ መላት ተስጥቶሃል።

▶“መንፈስ ይመላባችሁ እንጂ በወይን ጠጅ አትስከሩ ይህ ግባከን ነውና።” (ኤፌ. 5:18)

▶“እግዚአብሔር ይላል፤ በመጨረሻው ቀን እንዲህ ይሆናል፤ ሥጋ በለበሰ ሁሉ ላይ ከመንፈሴ አፈሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ጎበዞቻችሁም ራዕይ ያያሉ፤ ሽማግሌዎቻችሁም ሕልም ያልግሉ፤” (ሐዋ. 2:17)

36▶ የመንፈስ ቅዱስ ኃይል ተስጥቶሃል።

▶“እነሆም፣ አባቴ የሰጠውን ተስፋ እኔ እልክላችኋለሁ፣ እናንተ ግን ከላይ ኃይል እስክትለብሱ ድረስ በኢየሩሳሌም ከተማ ቆዩ።” (ሉቃ. 24:49)

▶“...በመንፈሴ እንጂ በኃይልና በብርታት አይደለም፣ ይላል የሠራዊት ጌታ እግዚአብሔር።” (ዘካ. 4:6)

▶“ነገር ግን መንፈስ ቅዱስ በእናንተ ላይ በወረደ ጊዜ ኃይልን ትቀበላላችሁ፣ በኢየሩሳሌምም በይሁዳም ሁሉ በሰማሪያም እስከ ምድር ዳርም ድረስ ምስክሮቹ ትሆናላችሁ አለ።” (ሐዋ. 1:8)

▶“እንግዲህ በእኛ እንደሚሠራው ኃይል መጠን...” (ኤፌ. 3:20)

▶“ንስሐ ግቡ፣ ኃጢአታችሁም ይሰረይ ዘንድ እያንዳንዳች በኢየሱስ ክርስቶስ ስም ተጠመቁ የመንፈስ ቅዱስንም ስጦታ ትቀበላላችሁ።” (ሐዋ. 2:38)

37▶ የመንፈስ ቅዱስ ቅባት ተስጥቶሃል።

▶“የጌታ መንፈስ በእኔ ላይ ነው፣ ለድሆች ወንጌልን እሰብክ ዘንድ

ቀብቶኛልና ለታሰሩትም መፈታትን ለዕውሮችም ማየትን እሰብክ ዘንድ፤ የተጠቁትንም ነጻ አወጣ ዘንድ የተወደደችውንም የጌታን ዓመት እሰብክ ዘንድ ልከኛል።” (ሉቃ. 4:18)

▶ “እናንተም ከቅዱሱ ቅባት ተቀብላችኋል፤ ሁሉንም ታውቃላችሁ።” (1ዮሐ. 2:20)

▶ “እናንተስ ከእርሱ የተቀበላችሁት ቅባት በእናንተ ይኖራል፤ ግንም ሊያስተምራችሁ አያስፈልጋችሁም ነገር ግን የእርሱ ቅባት ስለ ሁሉ እንደሚያስተምራችሁ፤ እውነተኛም እንደሆነ ውሸትም እንዳልሆነ፤ እናንተንም እንዳስተማራችሁ፤ በእርሱ ኑሩ።” (1ዮሐ. 2:27)

38▶ የመንፈስ ቅዱስ ፍሬዎች ተሰጥተዋል።

▶ “የመንፈስ ፍሬ ግን ፍቅር፤ ደስታ፤ ሰላም፤ ትዕግሥት፤ ችርነት፤ በጎነት፤ እምነት፤ የውሃት፤ ራስን መግዛት ነው። እንደዚህ ያሉትን የሚከለክል ሕግ የለም።” (ገላ. 5:22-23)

39▶ የመንፈስ ቅዱስ ስጦታዎች ተሰጥተዋል።

▶ “እንደ እሳትም የተከፋፈሉ ልሳኖች ታዩዋቸው፤ በእያንዳንዳቸውም ላይ ተቀመጡባቸው። በሁሉ መንፈስ ቅዱስ ሞላባቸው፤ መንፈስም ይናገሩ ዘንድ እንደ ሰጣቸው በሌላ ልሳኖች ይናገሩ ጀመር።” (ሐዋ. 2:3-4)

▶ “ስለዚህ ፡- ወደ ላይ በወጣ ጊዜ ምርኮን ማረክ ለሰዎችም ስጦታን ሰጠ ይላል።” (ኤፌ. 4:8)

▶ “ይህን ሁሉ ግን ያ እንዲ መንፈስ እንደሚፈቅድ ለእያንዳንዱ ለብቻው እያካፈለ ያደርጋል።” (1ቆሮ. 12:11)

▶ “ንስሐ ግብ ኃጢአታችሁም ይሰረይ ዘንድ እያንዳንዳችሁ በኢየሱስ ክርስቶስ ስም ተጠመቁ የመንፈስ ቅዱስም ስጦታ ተቀበላላችሁ። (ሐዋ. 2:38)

▶የመንፈስ ቅዱስን ስጦታዎች በዝርዝር በንመለከታቸው
 የሚከተሉትን እናስተውላለን። (1ቆሮ. 12:8-10፤ 1ቆሮ. 12:23፤
 ሮሜ. 12:6-8፤ ኤፌ. 4:11፤ 1ኤፕ. 4:11

በጥበብ መናገር	እውቀትን መናገር
እውነት	የመፈወስ ስጦታ
ተአምራትን ማድረግ	ትንቢትን መናገር
መናፍስትን መለየት	በልሳን መናገር
ልሳኖችን መተርጎም	ሐዋርያነት
ነብይነት	አስተማሪነት
ረዳትነት	አስተዳዳሪነት
አገልግሎት	መምከር
መስጠት	ማስተማር
መግዛት	መማር
ወንጌላዊነት	መጋቢነት
ሌሎችን ማጽናናት	...ወዘተ።

40▶ ከመንፈስ ቅዱስ የሚገኘው ቅድስና ተስጥቶሃል።

(በገጽ 51 ቁጥር 28 ላይ ያለውን ተመልከት)

41▶ የመንፈስ ቅዱስ ምሪት ተስጥቶሃል።

▶“በመንፈስ ብትመሩ ግን ከሕግ በታች አይደላችሁም።” (ገላ. 5:18)
 ▶“በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች
 ናቸውና።” (ሮሜ. 8:14)

42▶ የመንፈስ ቅዱስ ምስክርነት አለህ።

▶“የእግዚአብሔር ልጆች መሆናችንን ያ መንፈስ ራሱ ከመንፈሳችን ጋር ይመሰክራል።” (ሮሜ. 8:16)

43▶ መንፈስ ቅዱስ ያስተምርሃል።

▶“አብ በሰሜ የሚልከው ግን መንፈስ ቅዱስ የሆነው አጽናኝ እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል።” (ዮሐ. 14:26)

▶“ዳሩ ግን እኔ ከአብ ዘንድ የምልከላችሁ አጽናኝ እርሱም ከአብ የሚወጣ የእውነት መንፈስ በመጣ ጊዜ እርሱ ስለ እኔ ይመሰክራል፤” (ዮሐ. 15:26)

44▶ መንፈስ ቅዱስ ይጸልይልሃል (ይማልድልሃል)።

▶“እንዲሁም ደግሞ መንፈስ ድካማችንን ያግዛል እንዴት እንድንጸልይ እንደሚገባን አናውቅምና፤ ነገር ግን መንፈስ ራሱ በማይናገር መቃተት ይማልድልናል፤ ልብንም የሚመረምረው የመንፈስ አሳብ ምን እንደ ሆነ ያውቃል፤ እንደ እግዚአብሔር ፈቃድ ስለ ቅዱሳን ይማልዳልና።” (ሮሜ. 8:26-27)

ከመንፈስ ቅዱስ ተስፋዎች ጋር የተሰጡ ስድስት ማስጠንቀቂያዎች የሚከተሉት ናቸው፡-

ሀ. መንፈስ ቅዱስን እንዳናሳዝን፡- “ለቤዛም ቀን የታተማችሁበትን ቅዱሱን የእግዚአብሔርን መንፈስ አታሳዝኑ። (ኤፌ. 4:30)

ለ. መንፈስ ቅዱስን እንዳንቃወም፡- “እናንተ አንገተ ደንዳኖች ልባችሁና ጆሮአችሁ ያልተገረዘ፤ እናንተ ሁልጊዜ መንፈስ ቅዱስን ትቃወማላችሁ፤ አባቶቻችሁ እንደ ተቃወሙት እናንተ ደግሞ።”

(ሐዋ. 7:51)

ሐ. ድምጹን ስንሰማ ልባችንን እልከኛ እንዳናደርግ፡- “ስለዚህ መንፈስ ቅዱስ እንደሚል፡- ዛሬ ድምፁን ብትሰሙት፤ አባቶቻችሁ እኔን የፈተኑበት የመረመሩበትም አርባ ዓመትም ሥራዬን ያዩበት በምድረ በዳ በፈተና ቀን በማስመረር እንደ ሆነ ልባችሁን እልከኛ አታድርጉ።”

(ዕብ. 3:7-9)

መ. መንፈስ ቅዱስን እንዳናጠፋ፡- “የእግዚአብሔር ፈቃድ በክርስቶስ ኢየሱስ ወደ እናንተ ነውና። መንፈስን አታጥፉ፤ ትንቢትን አትናቁ፤” (1ተሰሎ. 5:19)

ሠ. በመንፈስ ቅዱስ ላይ እንዳንዋሸ፡- “የጌታን መንፈስ ትፈታተኑ ዘንድ ስለ ምን ተሰማማችሁ? እነሆ፤ ...ከመሬቱ ሽያጭ ታስቀር ዘንድ ሰይጣን በልብህ ስለ ምን ሞላ? ... እግዚአብሔርን እንጂ ሰውን አልዋሸህም” (ሐዋ. 5:9 ና 3-4)

ረ. መርምረን ከጌታ የሆነውን መንፈስ እንድንቀበልና ከእርሱ ያልሆነውን መንፈስ እንድናርቅ፡- “መንፈስን አታጥፉ ሁሉን ፈትኑ መልካሙንም ያዙ፤ ከማናቸውም ዓይነት ክፉ ነገር ራቁ።” (1ተሰሎ. 5:20)

“ከገባው የተሰፋ ቃል መሠረት ለሕዝቡ ሰላምን የሰጠው እግዚአብሔር

ይመስለን፤ በእጋልግዩ በሙሴ አማካይነት የሰጠውን መልካም የተሰፋ ቃል

ሁሉ ጠብቆአህ። (1ነገ. 8:56 በአዲሱ ትርጉም)

“እግዚአብሔር የሰጠን ተሰፋ ሁሉ “አዎን” የሚሆነው በክርስቶስ ነው፤”

(1ቆሮ. 1:20 በአዲሱ ትርጉም)